



# Faneva juon Mijenede

Jān Marissa Widdison

Māākjiin ko an Kabuñ  
(Pedped ioon juon bwebwenato emool)

Faneva ekar reinabōj ļok ñan juon iaļ eļap boub ie inabōj in wōt m̄weo m̄ōn. Emaroñ loe armej ro rej bwili waan bwiilwil ko ko elōñ pejtebōj, raij, nuknuk, im m̄weik ko jet ie ñan wia kaki. Ekar maroñ roñ an wa ko pipiip im kidu ko rōrrōr. Innām ekar roñ bar juon ainikien.

“M̄am̄a, juon armej ej kaļaļļa!” Faneva ekar ikkūr. M̄am̄a ekar kōppelļok kōjem̄ eo. Ruo likao rej ekkañōk kopā suit im tai ko rekar jutak ilo nabōj in kōjem̄ eo. Faneva ejañin kar ello armej

rōt kan rej ekkañōk nuknuk rōt kan m̄okta ilo jukjukin pād eo ej pād ie ilo Madagascar.

“Kōm mijenede ro jān Kabuñ eo an Jisōs Kraist im Armej ro Rekwojarjar ilo Raan Ko Āliktata,” juon iaer ekar ba. “Jej katakin armej kōn Jisōs. Jemaroñ ke kwaļok juon ennaan ippam̄?”

Faneva ekar lukkuun m̄ōñōñō ke M̄am̄a ekar kadeļoñ er ñan lowaan m̄weo. Aolepān baam̄le eo rekar koba ippān doon ñan roñjake kōn Jisōs Kraist im wāween An Kabuñ eo kar bar ejaake

KOMELE KO JĀN SHANA KEEGAN

juon alen ioon laļ in.

Ālkin raan eo, mijenede ro rekar loļok baam̄le eo an Faneva elōñ alen. Rekar bōktok juon bok etan *Bwebwenato ko jān Bok in Mormon*. Faneva ekar em̄m̄an ippān riit ippān baam̄le eo an! *Juon raan inaaj erom̄ juon mijenede im kwaļok kōn Bok in Mormon ñan ro jet,* Faneva ekar ba ñan e make.

Bar juon iien ke mijenede ro rekar bar itok, rekar katakin baam̄le eo an Faneva kilen jar. Faneva ekar ekkatak bwe emaroñ kōnono ippān Jemedwōj Ilañ jabdewōt iien, ilo jabdewōt jikin.

*Juon raan inaaj erom̄ juon mijenede im katakin armej kōn jar* Faneva ekar ļōm̄ñak.

Juon raan mijenede ro ekar wōr juon aer kajjitōk eaorōk.

“Kwonaaj ke ļoor waanjoñak eo an Jisōs Kraist im peptaij?” juon iaer ekar kajjitōk.

Faneva ekar eñjake m̄ōñōñō ilo buruōn. “Aaet!” ekar ba.

“Aaet!” būratōr eo an im M̄am̄a ekar ba.

Baba ekar bar ejañin pojak ñan peptaij. Ak ekar em̄m̄an ippān eļaññe aolepān ro ilo baam̄le eo an re peptaij. Im rekar aolep peptaij! Faneva ekar peptaij jān juon iian mijenede ro me rekar katakin er kōn Jisōs.

*Juon raan inaaj erom̄ juon mijenede im jipañ armej bwe ren peptaij,* Faneva ekar ļōm̄ñak.

Juon iian men ko em̄m̄antata ippa ilo aō erom̄



juon membōr in Kabuñ eo an Jisōs Kraist im Armej ro Rekwojarjar ilo Raan Ko Āliktata kar etal ñan Būraimere. Faneva ekar em̄m̄an ippān m̄akūtūt im ioon elōñ m̄ōttan rekāal. Ak men eo ekar em̄m̄antata ippān ej al al ko an Būraimere. Juon Jabōt ilo Būraimere, rekar al al ko kōn kwaļok gospel eo.



“Ikōñaan erom̄ juon mijenede kiiō,” Faneva ekar al. “Ijjab kōñaan kōttar m̄ae irūttoļok.”

*Imaroñ jino kōm̄m̄ane jermal in mijenede kiiō,* Faneva ekar kile. *Ijjab aikuļ kōttar m̄ae juon raan!*

Jān iien eo, Faneva ekar reilok ñan wāween ko me kar kwaļok gospel eo. Ekar kajjieoñ erom̄ juon waanjoñak em̄m̄an. Ekar karuwaineneik tok armej ñan Kabuñ



in. Ekar jipañ ro rūtūrin. Ālkin jejo iio ko, ekar rūttoļok joñan ekar jino etal ippān mijenede ro ñan katakin armej ro ilo bukwōn eo. Ilo jejo bar iio, ekar etal im m̄ijen e make—ioon elōñ armej ro rekāal im kwaļok gospel eo, āinwōt mijenede ro rekar kwaļok gospel eo ippān. ●



**“Em̄m̄an ippa joļok iien ippān mijenede ro jān ad kōm̄m̄ane bar jabdewōt men,” Faneva ekar ba. Kar kūr e ñan jermal āinwōt juon mijenede ilo aelōñ eo an make Madagascar.**